

कृषि अधिकारियों की खण्डीय समीक्षा बैठक

बीकानेर,(कासं)। बीकानेर संभाग के खण्ड स्तरीय अधिकारी तथा अतिरिक्त निदेशक कृषि (विस्तार) त्रिलोक कुमार जोशी की अध्यक्षता में कृषि विभाग योजनाओं की समीक्षा बैठक गुरुवार को स्वामी केशवानंद राजस्थान कृषि विश्वविद्यालय के कृषि अनुसंधान केन्द्र सभागार में आयोजित की गई।

अतिरिक्त निदेशक जोशी ने कृषि विभागीय योजनाओं के तहत अब तक अर्जित भौतिक एवं वित्तीय प्रगति की समीक्षा की। विभागीय अधिकारियों को निर्देश दिए कि फार्म पौण्ड, पाइपलाइन, डिग्गी, तारबन्दी, कृषि यंत्र, गोवर्धन जैविक योजना, प्रधानमंत्री धन धान्य कृषि योजना, नेशनल मिशन ऑन नेचुरल फार्मिंग योजना जैसी समस्त योजनाओं में आवंटित बजट का शत-प्रतिशत व्यय करते हुए अधिक से अधिक किसानों को लाभान्वित करें। उन्होंने समस्त केंद्र प्रवर्तित समस्त योजनाओं में नवंबर तक प्राप्त आवंटन के विरुद्ध शत प्रतिशत उपलब्धि अर्जित करने के निर्देश दिए, जिससे भारत सरकार से आगामी किश्त समय पर प्राप्त हो सकें।

जोशी ने विभिन्न योजनाओं में भौतिक सत्यापन कर तत्काल वित्तीय स्वीकृति जारी कर 7 दिवस में बजट उपयोग करने के लिए निर्देशित किया। कृषि आदान निरीक्षकों को निर्देशित किया कि इस वर्ष आवंटित बीज, उर्वरक और कीटनाशी के शत-प्रतिशत लक्ष्यों की प्राप्ति निरीक्षक बार पूर्ण करें। कृषि आदान निरीक्षकों को निर्देशित किया कि गंद वषी में अमानक पाए गए बीज, उर्वरक एवं कीटनाशी सायायन के कोर्ट केस यदि शेष हैं तो अविलम्ब वाद दायर करवाएं।

मूंगफली-मूंग की भारी आवक से मंडी जाम, 30 तक मंडी गेट बंद

बीकानेर, (कासं)। कृषि उपज मंडी (अनाज) में पिछले तीन दिनों से मूंगफली, मूंग और मोठ की रिकॉर्ड आवक से हालात बिगड़ गए हैं। मंडी परिसर में जाम की स्थिति, माल खाली करने और लोडिंग की जगह की कमी से किसान और व्यापारी दोनों परेशान हैं। स्थिति संभालने के लिए मंडी प्रशासन ने 27 से 30 नवम्बर तक दोपहर 3 बजे बाद मंडी गेट बंद रखने का फैसला लिया है।

कृषि उपज मंडी समिति (अनाज) बीकानेर में पिछले कुछ दिनों से मूंगफली, मूंग और मोठ की अत्यधिक आवक ने मंडी संचालन की पूरी व्यवस्था को हिला दिया है। सुबह 6 बजे से लेकर दश शाम तक मंडी परिसर जाम की स्थिति से जूझता रहा। माल खाली करने, तौल करवाने और लोडिंग के लिए जगह नहीं बची। पिकअप, ट्रॉली और ट्रैक्टरों की लम्बी

बेकाबू ट्रैक्टर से गिरने पर युवक की मौत

हनुमानगढ़, (कासं)। मार्बल से भरी ट्रैक्टर-ट्राली बेकाबू हो गई। ब्रेक लगाने के दौरान ट्रैक्टर का अंगो का हिस्सा ऊपर उठ गया। इसी दौरान ड्राइवर के पास बैठा युवक सड़क पर गिर पड़ा। गिरते ही ट्रॉली का पहिया उसके सिर के ऊपर से गुजर गया। युवक की मौके पर ही मौत हो गई।

हादसा देह नीचे उतरे ड्राइवर ने मौके का दृश्य देख अपना सिर पकड़ लिया। इसके बाद से वह और उसका एक और साथी फरार हो गए। ये पूरी घटना बाजार में लगे सीसीटीवी में कैद हो गई। मामला वंशजन बस डिपो का गुरुवार दोपहर 3:17 बजे का है। सूचना पर पहुंची पुलिस ने सड़क के बीच में पड़े शव को उठाया। पुलिस को युवक के पास कोई पहचान-पत्र नहीं

एसपी मेडिकल कॉलेज की एम. आर. यू. यूनिट को मिली बड़ी जिम्मेदारी

बीकानेर, (कासं)। सरदार पटेल मेडिकल कॉलेज की मल्टी-डिसिप्लीनरी रिसर्च यूनिट को केंद्रीय स्वास्थ्य अनुसंधान विभाग स्वास्थ्य एवं परिवार कल्याण मंत्रालय, नई दिल्ली ने क्लीनिकल ट्रायल पर तीन दिवसीय राष्ट्रीय स्तर की वर्कशॉप आयोजित करने की जिम्मेदारी सौंपी।

- डिपार्टमेंट ऑफ हेल्थ रिसर्च के तत्वावधान में तीन दिवसीय क्लीनिकल ट्रायल वर्कशॉप आयोजित**

यह बीकानेर के लिए गौरव की बात है कि राजस्थान के किसी भी मेडिकल कॉलेज को पहली बार इस तरह की राष्ट्रीय वर्कशॉप आयोजित करने का अवसर मिला है। वर्कशॉप का उद्घाटन मेडिकल कॉलेज के प्राचार्य डॉ. सुरेन्द्र कुमार ने किया। उन्होंने मुंबई से आये विशेषज्ञ चिकित्सकों का स्वागत करते हुए कहा कि क्लीनिकल ट्रायल रिसर्च में आने वाली चुनौतियों और उनके समाधान पर यह कार्यशाला अत्यंत महत्वपूर्ण साबित होगी। इस प्रशिक्षण से बीकानेर के फैकल्टी सदस्यों को क्लीनिकल रिसर्च में आगे बढ़ने में बड़ी मदद मिलेगी। मुंबई के प्रसिद्ध टाटा मेमोरियल सेंटर से तीन वरिष्ठ विशेषज्ञ डॉ. अनंत रामास्वामी, डॉ.साधना कन्नन, डॉ. विक्रम गोटा, डॉ. वी. श्रीलाल, डॉ. शिवा कुमार, डॉ. नवीन



एस. पी. मेडिकल कॉलेज के प्राचार्य डॉ. सुरेन्द्र कुमार ने डिपार्टमेंट ऑफ हेल्थ रिसर्च के तत्वावधान में तीन दिवसीय क्लीनिकल ट्रायल वर्कशॉप का दीप प्रज्ज्वलित कर उद्घाटन किया।

खत्री शामिल हुए। इसके अलावा एसएमएस जयपुर, आरयूएचएस जयपुर, एस. एन. मेडिकल कॉलेज जोधपुर एवं एसपी मेडिकल कॉलेज बीकानेर से विशेषज्ञ शामिल हुए।

इन विशेषज्ञों ने क्लीनिकल ट्रायल डिजाइन, एथिकल इश्यूज, रेगुलेटरी आवश्यकताएं, डेटा मैनेजमेंट, सांख्यिकीय विश्लेषण और ट्रायल के दौरान आने वाली व्यावहारिक समस्याओं व उनके निदान पर विस्तृत व्याख्यान एवं हैंड्स-ऑन ट्रेनिंग दी। एमआरयू के नोडल अधिकारी डॉ. संजय कोचर ने बताया कि यह वर्कशॉप क्लीनिकल रिसर्च को मजबूत करने की दिशा में मील का पत्थर साबित होगी। बीकानेर के

चिकित्सक अब अंतरराष्ट्रीय स्तर के क्लीनिकल ट्रायल स्वतंत्र रूप से डिजाइन और संचालित कर सकेंगे। प्राचार्य डॉ. सुरेंद्र कुमार ने डिपार्टमेंट ऑफ हेल्थ रिसर्च, नई दिल्ली का आभार व्यक्त करते हुए कहा कि इस वर्कशॉप से एसपी मेडिकल कॉलेज की रिसर्च क्षमता में कई गुना वृद्धि होगी और भविष्य में बीकानेर से भी उच्च स्तरीय क्लीनिकल ट्रायल सामने आएंगे। वर्कशॉप के आयोजन में एमआरयू बीकानेर यूनिट के रिसर्च वैज्ञानिक डॉ. निरंजना एवं डॉ मोहम्मद रिज़वान का विशेष सहयोग रहा।

चिकित्सा शिविर का आयोजन : यूनिवर्सिटी-सोशल रिसर्चासिबिलिटी के तहत पशुचिकित्सा एवं पशु विज्ञान

धुंध-कोहरे ने रोकी सुबह की सैर

श्रीगंगानगर, (कासं)। जिले में बेस्टर्न डिस्टर्बेंस एक्टिव होने के कारण सर्द हवाओं के साथ तेज सर्दी पड़ रही है। लोग गर्म कपड़े पहनकर ही घरों से निकल रहे हैं। सुबह–सुबह मॉर्निंग वॉक के लिए घर से निकलने वाले लोगों की संख्या भी सीमित रह गई है। धुंध के कारण मौसम में नमी बनी हुई है।

कृषि अनुसंधान केन्द्र श्रीगंगानगर पर गुरुवार सुबह न्यूनतम तापमान 8.3 डिग्री रिकॉर्ड किया गया। बुधवार को यहां न्यूनतम तापमान 8.7 डिग्री और अधिकतम तापमान 26.6 डिग्री रिकॉर्ड किया गया था। वहीं मंगलवार को यहां न्यूनतम तापमान 9.3 डिग्री और अधिकतम तापमान 26.2 डिग्री रिकॉर्ड किया गया था। मौसम विभाग के अनुसार 27-28 नवम्बर को पश्चिमी राजस्थान के कई इलाकों में बादल छाए रहेंगे और कहीं-कहीं बादल गर्जने के साथ हल्की बारिश या बौछारें पड़ सकती है।

मारपीट करने पर तीन साल की सजा

बीकानेर, (कासं)। एक किसान को बिजाई की मजदूरी मांगने पर कुल्हाड़ी से पीटने वाले को अदालत ने तीन साल कठोर कारावास की सजा सुनाई है। इसके अलावा अर्थदंड भी लगाया।

मामला साल 2019 का है। अदालत ने अलग-अलग धाराओं में अलग अलग सजा के आदेश दिए हैं, जिसमें अधिकतम तीन साल की सजा सुनाई गई है, सभी सजाएं एक साथ चलेगी। मामला ये है कि छह सितम्बर 19 को परिवादी जैठाराम ने पुलिस को रिपोर्ट दी थी। उसका आरोप थाकि वो मालू सिंह की ढाणी में काम कर रहा था।

इस दौरान उसने समुंद्र सिंह से खेत में बिजान के बकाया पंद्रह हजार रुपए मांगे तो उसने कहा कि खेत पर आकर ही देता हूं। उसके हाथ में कुल्हाड़ी थी और आते ही हमला कर दिया। समुंद्र सिंह ने जाते हुए को रोककर कुल्हाड़ी से मारपीट की, जिससे उसके बाएं पैर पर चोट लगी और खून आने लगा। इसके बाद समुंद्र सिंह वहां से चला गया। जैठाराम ने अपने पिता को फोन करके घटना के बारे में बताया।

पिता ने मौके पर पहुंचकर जैठाराम को संभाला और पीबीएम अस्पताल पहुंचाया। पुलिस ने भारतीय दंड संहिता की धारा 323, 341, 326, के तहत मामला दर्ज किया। दोष सिद्ध होने पर अदालत ने धारा 326 के रूप में तीन साल के कठोर कारावास और पांच हजार रूपए के जुर्माने की सजा दी है। इसके अलावा 3२3 के तहत एक महीने और 341 के तहत एक महीने का कारावास दिया है। सभी सजाएं साथ चलेगी।

इस शिविर में 60 से अधिक वरिष्ठ जन लाभान्वित हुए। इस शिविर में आयुर्वेदिक चिकित्सा के डॉ. राजकुमार सिंघारिया, रामखिलाड़ी प्रजापति ने अपनी सेवाएं दी।

पीबीएम में फायर सेफ्टी का प्रोटोकॉल बनेगा

बीकानेर, (कासं)। आग जनित हादसों से बचाने के लिए पीबीएम हॉस्पिटल की हर बिल्डिंग का फायर सेफ्टी प्रोटोकॉल बनाया जायेगा। इसके लिए जयपुर एसएमएस और उदयपुर मेडिकल कॉलेज से एसओपी मंगावाई जायेगी। मंगलवार को मॉकड्रिल में नजर आई कमियों को देखते हुए जयपुर से आये दल ने इस संबंध में दिशा निर्देश दिए हैं।

पीबीएम हॉस्पिटल के डी वार्ड आईसीयू में मंगलवार को मॉकड्रिल की गई थी। उस दौरान दो डमी मरीजों को रुमन सेंटर भेजा गया, लेकिन वहां रुटीन ड्यूटी वाले रेजिडेंट डॉक्टर ही मौजूद थे। बाद में पता चला कि ईपीबीएक्स से संबंधित डॉक्टरों तक सूचना ही नहीं पहुंच पाई। इसके अलावा आईसीयू में मरीज भी असहज हो गए थे। इन दोनों बिन्दुओं को जयपुर से आए दल ने गंभीरता से लिया है। राजमेस से आये डॉ. गोपाल झालानी ने

तंबाकू की लत छुड़वाने में अब दंत चिकित्सक करेंगे मदद

- बीकानेर के दंत चिकित्सकों का विशेष प्रशिक्षण आयोजित किया**

के नेतृत्व में बीकानेर के दंत चिकित्सकों का विशेष प्रशिक्षण आयोजित किया गया। यह प्रशिक्षण विश्व स्वास्थ्य संगठन (डब्ल्यूएचओ) के सहयोग से धारा संस्थान द्वारा किया गया। इस प्रशिक्षण में डॉ. रोशनी रैना (मौलाना आजाद इंस्टीट्यूट ऑफ डेंटल साइंसेज, दिल्ली), डॉ. नरेंद्र सिंह (राज्य कार्यक्रम अधिकारी), डब्ल्यूएचओ के विशेषज्ञ डॉ. जकारिया चौहान और जिला मुख

स्वास्थ्य नोडल अधिकारी डॉ. रविन्द्र गोदारा ने चिकित्सकों को तंबाकू-स्कॉनिंग, काउंसिलिंग, एनआरटी (निकोटिन रिप्लेसमेंट थेरेपी) और संबंधित दवाओं के बारे में महत्वपूर्ण जानकारी दी। जिला तंबाकू नियंत्रण प्रकोष्ठ के सलाहकार रविन्द्र सिंह शेखावत और सोशल वर्कर कमल पुरोहित ने कार्यक्रम का संचालन किया। तंबाकू चबाने वाले लगभग 80 प्रतिशत लोग सबसे पहले मुंह से जुड़ी समस्याओं के कारण अस्पताल पहुंचते हैं। मसूड़ों में जलन, दांतों का गलना, ओरल घाव, सफेद धब्बे आदि। इसी वजह से दंत चिकित्सकों को तंबाकू उपयोगकर्ताओं तक सबसे आसान पहुंच, सीधे पहचान, तुरंत काउंसलिंग और शुरूआती उपचार की क्षमता होती है।

सार-समाचार

आत्मरक्षा के गुर सिखाये

राजकीय डूंगर कॉलेज में प्रशिक्षक विजय सिंह एवं चिरंजीव तिवारी ने छात्राओं को आत्मसुरक्षा का प्रशिक्षण दिया।

बीकानेर, (कासं)। राजकीय डूंगर महाविद्यालय में महिला प्रकोष्ठ के तत्वावधान में छात्राओं के लिए एक दिवसीय कार्यशाला का आयोजन किया गया। कार्यक्रम में छात्राओं को आत्म सुरक्षा का प्रशिक्षण दिया गया। कार्यक्रम में पी एस ऊ मार्शल आर्ट अकेडमी के प्रशिक्षक विजय सिंह चौहान एवं चिरंजीव तिवारी ने अपनी सेवाएं प्रदान कीं। इन्हें राष्ट्रीय एवं अंतरराष्ट्रीय स्तर पर विभिन्न अवॉर्ड्स प्राप्त हुए हैं। उन्होंने आत्म सुरक्षा से संबंधित विभिन्न तकनीकों से छात्राओं को अवगत कराया। कार्यक्रम की अध्यक्षता करते हुए महाविद्यालय के प्राचार्य प्रोफेसर राजेन्द्र पुरोहित ने कहा कि वर्तमान समय में बढ़ते हुए अपराधों को देखते हुए आत्म सुरक्षा छात्राओं के लिए आज की आवश्यकता है। महिला प्रकोष्ठ की संयोजिका प्रो. सोनु शिवा ने कहा कि वर्तमान समय में छात्राओं की आत्मरक्षा के लिए ताकत से ज्यादा सही तकनीकी ज्ञान होना आवश्यक है। कार्यक्रम का संचालन डॉक्टर अर्चना पुरोहित द्वारा किया गया। अंत में डॉक्टर सुनीता मंडा के द्वारा धन्यवाद ज्ञापित किया गया। कार्यक्रम में महाविद्यालय की प्रो. सुरुचि गुप्ता, प्रो. करबी शाह, प्रो. सुनीता गोयल, प्रो. मनीषा अग्रवाल, प्रो. ऊषा, डॉ. अनीता गोयल, डॉ. निधि शर्मा, डॉ. पूनम चारण एवं डॉ. मुक्ता ओझा उपस्थित थे।

नोखा-पांचू में मूंगफली खरीद शुरू

नोखा, (कासं)। नोखा और पांचू के केंद्रों पर समर्थन मूल्य पर मूंगफली की खरीद शुरू हो गई है। नोखा क्रय-विक्रय सहकारी समिति लिमिटेड के मुख्य कार्यकारी अधिकारी किशन सामरिया ने बताया कि नोखा और पांचू के केंद्रों पर कुल 14,180 किसानों ने पंजीकरण कराया है। पंजीकृत किसानों की मूंगफली की तुलनाई नोखा, पांचू, जसराम, हिम्मतसर और रासीसर केंद्रों पर की जाएगी। वर्तमान में प्रतिदिन 70-70 किसानों की सूची जारी की जा रही है, जिसे अगले सप्ताह बढ़ाया जायेगा। समिति के पास 5 लाख बारदाना उपलब्ध है। अन्य केंद्रों को आईडी मैप होने के बाद वहां भी खरीद शुरू कर दी जायेगी, जिसके बाद किसान अपनी सुविधा अनुसार किसी भी केंद्र पर तुलवाई करवा सकेंगे। इस अवसर पर नोखा तहसीलदार चंद्रशेखर टॉक, क्रय-विक्रय के पूर्व अध्यक्ष जैठाराम गोदारा, हैंडलिंग ठेकेदार जिगर अली, पांचू ग्राम सेवा सहकारी समिति के व्यवस्थापक सोहनलाल खिलेरी और समिति कर्मचारी राकेश बिश्नोई, मधु बघेल, डूंगरराम शर्मा सहित कई किसान उपस्थित थे। समर्थन मूल्य पर मूंगफली का भाव 7263 रूपए प्रति क्विंटल निर्धारित किया गया है।

दस्तावेज नहीं देने पर नोटिस चस्पा

नोखा, (कासं)। नोखा क्षेत्र में निर्वाचन विभाग ने मतदाता सूची सत्यापन अभियान के तहत कार्रवाई की है। दस्तावेज उपलब्ध नहीं करने वाले मतदाताओं के घरों पर नोटिस चस्पा किए गए हैं। विभाग द्वारा चलाए जा रहे इस कार्यक्रम में बीएलओ प्रत्येक मतदाता के घर जाकर उनके निवास और मतदान संबंधी विवरण का सत्यापन कर रहे हैं। कई घरों में दो से तीन बार जाने और लगातार संपर्क करने के बावजूद कुछ मतदाताओं ने मतदाता सूची 2002 के लिए आवश्यक वैध दस्तावेज प्रस्तुत नहीं किए। इसी क्रम में उगमपुर क्षेत्र के लगभग दो दर्जन मतदाताओं के आठ घरों पर नोटिस चस्पा किए गए हैं। लिखमराम ने बताया कि जो जो घर बंद थे, उनसे संपर्क नहीं होने पर नोटिस चस्पा किए हैं।

बिहारीलाल बिश्नोई प्रदेश उपाध्यक्ष

नोखा, (कासं)। भारतीय जनता पार्टी (भाजपा) की प्रदेश कार्यकारिणी की घोषणा कर दी गई है। प्रदेश अध्यक्ष मदन राठीइ के निर्देश पर जारी इस सूची में नोखा के पूर्व विधायक बिहारीलाल बिश्नोई को संगठन में उपाध्यक्ष का महत्वपूर्ण दायित्व सौंपा गया है। बीकानेर जिले से कुल चार कार्यकर्ताओं को प्रदेश कार्यकारिणी में जगह मिली है। इनमें प्रदेश प्रवक्ता दशरथ सिंह, आईटी सल प्रभारी अविनाश जोशी और अपूर्वा सिंह को मंत्री बनाया गया है। इस नियुक्ति से नोखा में भाजपा कार्यकर्ताओं में उत्साह का माहौल है। पूर्व विधायक बिहारीलाल बिश्नोई ने केंद्रीय और प्रदेश नेतृत्व का आभार व्यक्त किया है।

अनूपगढ़ बार का धरना-प्रदर्शन आज

अनूपगढ, (कासं)। बार संघ ने 28 नवम्बर को धरना-प्रदर्शन करने की घोषणा की है। यह प्रदर्शन अनूपगढ़ को जिला बनाए रखने की मांग को लेकर किया जाएगा। इस दौरान न्यायालय में सभी कार्य पूर्णतः स्थगित रहेंगे। राजस्थान सरकार द्वारा अनूपगढ़ जिले को निरस्त किए जाने के बाद से ही बार संघ इसे पुनः जिला घोषित करने की मांग कर रहा है। अनूपगढ़ बार संघ के अध्यक्ष रमेश सारस्वत ने बताया कि मुख्यमंत्री द्वारा अनूपगढ़ जिले को समाप्त करने के निग्न्य से अधिवक्ताओं में तीव्र रोष है। राज्य सरकार ने 28 दिसंबर 2024 को अनूपगढ़ जिले को निरस्त किया था। इसी निर्णय के विरोध में बार संघ अनूपगढ़ ने प्रत्येक माह की 28 तारीख को काला दिवस मनाने का निर्णय लिया है। इसी क्रम में 28 नवंबर 2025 को भी काला दिवस मनाया जायेगा। बार संघ के अधिवक्ता कोर्ट परिसर के मुख्य द्वार पर सुबह 10 बजे से शाम 5 बजे तक धरना पर जारी

रावलामंडी किराना दुकान में चोरी

रावलामंडी, (कासं)। यहा मंडी के वार्ड नंबर 5 में स्थित प्रदीप किराना स्टोर में चोरी की घटना सामने आई है। सरकारी गोदाम के सामने स्थित इस दुकान के ताले चोरों ने तोड़ दिए। दुकान मालिक को सुबह 6 बजे दुकान खोलने पर चोरी का पता चला। चोरों ने दुकान से घी के डिब्बे, बीड़ी के पूड़े, चायपत्ती के पैकेट, महाने की साबुन, सिगरेट पैकेट चोरी कर लिए।

अनूपगढ़ में सीसीआई फैक्ट्री के बाहर मजदूरों का प्रदर्शन

अनूपगढ़, (कासं)। अनूपगढ़ में सीसीआई खरीद केंद्र की फैक्ट्री के बाहर मजदूर यूनियन ने व्यापार मंडल अध्यक्ष सुनील गोदारा के नेतृत्व में धरना प्रदर्शन किया।

प्रदर्शनकारियों ने सीसीआई पर भ्रष्टाचार के गंभीर आरोप लगाए, जिनमें नरमे की खरीद में अनियमितताएं और मजदूरों को मजदूरी का भुगतान नहीं करना शामिल है। सुनील गोदारा ने बताया कि सीसीआई ने दो फैक्ट्रियां किएए पर ली हैं, लेकिन नरमे का स्टॉक केवल एक में किया जा रहा है। उन्होंने आरोप लगाया कि एक किसान का नरमा बिना जांच के अस्वीकृत कर दिया गया, जिसे बाद में साइटगॉट कर पास कर दिया गया।

इसी तरह एक अन्य किसान के गुणवत्तापूर्ण नरमे को भी जानबूझकर अस्वीकृत कर दिया गया। गोदारा ने प्रोसेसिंग के दौरान भी अनियमितताओं



बीजेएस रामपुरिया जैन कॉलेज के स्वयंसेवक अभय कर्मांड सेंटर और यातायात पुलिस थाने का भ्रमण कर कार्यप्रणाली की जानकारी लेकर पूरे शहर की मॉनिटरिंग प्रक्रिया से रूबरू हुए।

में भी विस्तार से जानकारी दी। यातायात नियमों की जानकारी देते हुए छात्र – छात्राओं को समझाया कि एक

नागरिक होने के नाते प्रत्येक व्यक्तिको हेलमेट, सीट बेल्ट और बिना नशे के वाहन चलाना प्रथम कर्तव्य बनता है।

यातायात चालान निस्तारण विंडो की प्रक्रिया से रूबरू करवाया गया। दुर्घटना की स्थिति में अस्पताल तक

- नरमे की खरीद में अनियमितताएं और मजदूरी का भुगतान नहीं करने का आरोप**

का जिक्र किया। नवंबर के दूसरे सप्ताह में प्रति क्विंटल नरमे से 33.70 किलोग्राम रूई निकलनी चाहिए, जबकि 36 किलोग्राम तक रूई निकल रही है। इसे अतिरिक्त रूई को स्टॉक में नहीं दिखाया जा रहा है और उच्च अधिकारी इस पर कोई कार्रवाई नहीं कर रहे हैं।

मजदूर यूनियन अध्यक्ष पप्पू राम मावर ने आरोप लगाया कि सीसीआई ने खरीद शुरू होने के बाद से मजदूर लगातार लोडिंग-अनलोडिंग और तुलाई का काम कर रहे हैं, लेकिन उन्हें मजदूरी का भुगतान नहीं किया गया है। किशनलाल धानका ने बताया कि